

کیرتن کی بیشک کرتا ہے اور دور دور کے ہندو سکھ اس سچا میں ارداس کرنے آتے ہیں۔
 ”آپ کو کیسے معلوم ہے؟“ اس نے مسکرا کر پوچھا۔

میں نے کہا ”جن لوگوں نے گوبائی میں ان کے شہد کیرتن میں حصہ لیا ہے انہوں نے خود مجھے بتایا ہے کہ گرنتھی بھائی باہلی بہت اونچے درجے کے گیانی ہو گئے ہیں لیکن ان کی صحت دن پر دن گرتی جا رہی ہے۔“

”میں نہیں سمجھتا ان کی صحت گرتی جا رہی ہے، طاہوت نے یقین بھرے لہجے میں کہا“
 میں تو بلکہ یہ کہوں گا کہ وہ پہلے کے مقابلے میں زیادہ صحت مند، زیادہ پرسکون اور زیادہ خوش باش ہو گئے ہیں۔

میں نے اس سے یہ تو نہیں پوچھا کہ ”آپ کو کس نے بتایا؟“ لیکن میری مشکل کچھ ایسی بن گئی تھی کہ میرے سارے وجود کا جھٹکنا اس سوال میں ڈھل گیا تھا۔

طاہوت خان نے میرا ہاتھ اپنے دونوں ہاتھوں میں پکڑ کر محبت سے دبایا اور بڑی عقیدت کے ساتھ کہا ”ہم سے ملنے کے بعد تو بھائی باہلی واپس انڈیا گئے ہی نہیں پھر وہ گوبائی کس طرح سے پہنچ گئے؟“

اب کی بار میں زور سے چیخا مگر ان سے پوچھ نہ سکا کہ ”پھر وہ کہاں ہیں؟“
 طاہوت خان نے میری چیخ کے جواب میں کہا ”وہ ہمارے پاس ہیں اور ہمارے ساتھ رہتے ہیں۔“

”یہاں؟ پشاور میں؟ اس جگہ؟ آپ کے پاس؟“
 طاہوت نے کہا ”یہاں تو نہیں البتہ ہیں ہمارے ساتھ۔ ہم ادھر ہوتے ہیں اور وہ مستقل طور پر دزہام میں ہیں۔ لیکن ہمارا آنا جانا رہتا ہے۔ میل ملاقات رہتی ہے۔“
 ”دزہام؟“ میں نے حیرت سے پوچھا تو طاہوت نے بڑی آسانی سے کہا ”نورستان میں ہے۔ افغانی نورستان میں۔“

میں نے کہا ”بھائی باہلی صاحب نورستان میں رہتے ہیں؟ افغانستان کے علاقے میں؟
 ان حالات میں؟“

طاہوت نے کہا ”اب تو روسی فوجیں پسپا ہو کر واپس جا رہی ہیں۔ اب حالات ویسے نہیں البتہ اس زمانے میں بہت خراب حالات تھے جب انہوں نے اس سرزمین کو پسند کیا۔“
 پھر طاہوت نے ادھر ادھر دیکھا جیسے بیٹھنے کی کوئی جگہ تلاش کر رہا ہو لیکن میں نے

اسے اس کا موقع نہیں دیا۔ میں نے اسے دونوں بازوؤں سے پکڑ کر جھنجھوڑا اور اس کا سارا وجود ہلاتے ہوئے کہا ”مجھے ابھی اسی وقت اسی لمحے کھڑے کھڑے یہ بتاؤ کہ میرے مرشد وہاں کیسے پہنچے اور کس نے انہیں اس خطرناک علاقے میں لے جانے پر مجبور کیا۔“

طاہوت نے کہا ”جب ہم حسن ابدال سے آپ کو لاہور روانہ کرنے کے بعد پشاور جانے لگے تو بھائی اقبال سنگھ نے کہا ”اگر میں آپ کے ساتھ خود پشاور جا کر کیمرو تلاش کر سکوں تو کیا یہ زیادہ اچھا نہیں ہوگا؟“ جلال یار نے کہا ”نہی رائے تو میں آپ کو دے رہا ہوں کہ انڈیا سے اتنی دور آئے ہیں۔ کیمرو کی تلاش ہے۔ پشاور دو چار ہاتھ پر رو گیا ہے۔ خود ہی چل کر دیکھیں اور خود ہی پسند کر کے خریدیں اور اگلے دن واپس آجائیں اگر زیادہ جلدی ہو تو اسی شام واپس آجائیں۔“

”اور بھائی باہلی آپ کے ساتھ پشاور جانے پر تیار ہو گئے“ میں نے تھملا کر پوچھا۔
 ”تیار کیا ہو گئے“ طاہوت نے کہا ”وہ ہمارے ساتھ آگئے۔۔۔۔۔ یہاں تین طرح کے روسی کیمرو تھے اور تینوں کے درمیان انتخاب مشکل تھا۔ ہر ایک اپنی اپنی جگہ ہیرا تھا لیکن ماسٹر باہلی صاحب تینوں خرید نہیں سکتے تھے۔ ایک مرتبہ انہوں نے اپنی کلائنٹ فروخت کرنے کا بھی سوچا لیکن میں نے منع کر دیا کہ ایسی نایاب چیز پھر نہیں ملے گی۔ اس کو رہنے دیں۔ دو چار سو کی ضرورت ہو تو ہم حاضر کر دیتے ہیں لیکن کلائنٹ نہ بیچیں۔ وہ ہنس کر کہنے لگے نہ یہ کلائنٹ کوئی سوغات ہے نہ وہ کیمرو کستوری کی گانٹھ ہے بس ایسے ہی کھیل تماشا سا ہے اور اسی کھیل تماشا کے ساتھ دل لگاتا ہے۔“

پھر لے لیا انہوں نے کیمرو؟ میں نے جلدی سے پوچھا۔

”لے لیا اور سب سے اچھے والا لیا۔ ہم نے اس سے بہت سے فوٹو اتارے۔ کچھ ہمارے پاس ہیں کچھ انہوں نے رکھ لئے۔۔۔۔۔ اگلے روز ہم کو افغانستان میں غزا پر جانا تھا۔ ہماری بڑی مضبوط چھاپہ مار پادٹی تھی اور ہم نے کندوز کے علاقے میں روسی ٹینکوں کے چٹکے چھڑا دیئے تھے اور ایک مرتبہ پھر ہم کو ادھر جانے کا امر ہوا تھا اس لیے ہم نے ماسٹر باہلی صاحب سے اجازت طلب کی اور اپنے ڈیرے پر آگئے۔ وہ اپنے کیمرو کو دو لفافوں میں لپیٹ کر اور پلاسٹک کے تھیلے میں ڈال کر اپنے ہوٹل چلے گئے۔“

پروانہ ہوٹل ریلوے سٹیشن کے بالکل قریب تھا اور اس کے ارد گرد افغانی پناہ گزینوں اور افغانی جاننازوں کے ڈیرے تھے اور ان پناہ گزینوں میں کچھ تعداد کاہلی سکھوں

کی بھی تھی۔

صبح جب ہم غزا کے لیے چلے گئے تو ماسٹر باہلی سنگھ اپنے کمرے کا تھیلا اور کلا رنٹ کا کیس اٹھا کر ہمارے ڈیرے پر پہنچ گئے اور سنجیدگی سے بولے ”میں بھی آپ کے ساتھ جاؤں گا۔“
میں میرے ساتھی اور گروپ کا سردار یہ اعلان سن کر حیران رہ گئے۔ ان کو ساتھ لے جانا تو کوئی ایسا مشکل کام نہیں تھا لیکن حفاظت خود اعتیاری کے تحت ایک انڈین کو ایسے حساس مقام پر ساتھ لے جانا جنگی مصلحت کے خلاف تھا۔

کنڈوز کا علاقہ شمالی افغانستان کا علاقہ تھا اور یہاں احمد شاہ مسعود کا عمل دخل تھا جو کٹرو دینی مجاہد ہونے کے باوجود روسیوں کے ساتھ گہری وابستگی رکھتا تھا۔ گورو سیوں کے ظلم و ستم اور روزمرہ کی مالدھاڑ نے اس کو کافی بدول کر دیا تھا لیکن پھر بھی وہ اپنے نظریاتی جھکاؤ کے باعث ان کی دوستی کا دم بھرتا تھا اور اندر سے نہیں چاہتا تھا کہ روسی اس طرح سے واپس جائیں جس طرح سے کہ ان کو جانا پڑ رہا تھا۔

جلتی بجھتی لڑائی اب بھی افغانستان میں جاری تھی اور دنیا کی عظیم ترین سپر پاور پتھروں سے سر پھوڑ کر واپس جا رہی تھی۔ احمد شاہ مسعود نہیں چاہتا تھا کہ یہاں وسطی افغانستان جیسے ملاؤں کا زور بڑھ جائے لیکن زور پھر زور ہے۔ بڑھتا ہے تو بڑھتا ہی چلا جاتا ہے۔ روسی فوجی دلوں کے اندر نفرت کی آنکھوں میں انتقام کی اور گھروں کے اندر اور باہر ہارنگی شعلوں کی آگ بھڑکا کر جا بھی رہے تھے اور ظلم بھی کر رہے تھے۔

افغانی ان کے خلاف پورے زور سے جہاد کر رہے تھے اور ان کے سامنے سیدہ پلائی ہوئی دیوار بن کر کھڑے تھے لیکن اپنے مزاج سے مجبور اور اپنی سرشت کے آگے سرنگوں آپس کے اختلافات مٹانے سے معذور تھے۔ ہر سردار نے اپنے اپنے علاقے کی پشتیبانی کی ہوئی تھی لیکن ان کے درمیان ہم آہنگی اور یکا نگت کی کوئی ڈوری نہیں تھی۔
”پھر تم نے ان کے ساتھ کیسا سلوک کیا؟“ میں نے پوچھا۔

طاہوت مسکرایا اور آنکھیں بند کر کے بولا ”وہی سلوک جو ایک فریڈم فائٹر دوسرے فریڈم فائٹر سے کرتا ہے۔۔۔۔۔۔ سکھ بھی تو اپنی آزادی کے لیے لڑ رہے ہیں۔ میں نے کہا کوئی پروا نہیں۔ ہرچہ بادا باد۔۔۔۔۔۔ ماسٹر باہلی سنگھ ہمارے ساتھ محاذ پر جائے گا اور ہمارے ساتھ لڑے گا۔“

طاہوت نے کہا ”لڑنے کا نام من کر ماسٹر صاحب ذرا گھبرائے اور ڈاڑھی کھجا کر

بولے ”ہم بھرتی لوگ ہیں۔ گاجا کر سندھیا کرتے ہیں ہمارا لڑنے بھڑنے سے کیا کام۔“
 ”لیکن ہم نے ڈھانا بند ہوا کران کو اپنے ساتھ جیب میں بٹھالیا اور چترال روانہ ہو گئے۔ لواری ٹاپ ان دنوں کھلا تھا اور تجارتی ٹرکوں اور مال واسطہ کی گاڑی کے بجائے وہاں مجاہدین کی آمد و رفت زیادہ تھی..... ہم ہاسٹر صاحب کو لے کر چترال کے راستے تنگیاب گھاٹی سے نورستان اتر گئے۔“

”جیب لے کر؟“ میں نے حیرانی سے پوچھا۔

”بابا“ طاہوت نے کالوں کو ہاتھ لگا کر کہا ”جیب اوھر کدھر جاتی ہے۔ وہاں تو پیدل ہی سفر کرنا پڑتا ہے۔ جیب ہم نے چترال ہیڈ کوارٹر میں چھوڑ دی اور خدا کا نام لے کر گہرے نورستان میں اتر گئے..... راستے میں ”جونئی“ پر درختوں کی خوشبو پر ہاسٹر صاحب ایسے موہت ہوئے کہ انہوں نے خوشبودار پتے کھسوٹ کھسوٹ کر اپنی ساری جیبیں بھر لیں اور کلارنٹ کے کیس میں بھی ”جونئی پر“ کے لیٹ دار پتے بھر لئے۔“

”کلارنٹ وہ ساتھ لے گئے۔ محاذ جنگ پر؟“ میں نے حیرانی سے پوچھا تو طاہوت نے ہنس کر کہا ”یہی تو ایک ان کے پاس ہتھیار تھا اپنی حفاظت کے لیے۔ دوسروں پر حملہ آور ہونے کے لیے۔ گلے میں حاصل کرنے کے لیے ا“

پھر ووڈز اسارک کر بولا ”پشاور میں انہوں نے کلارنٹ کیس کے ساتھ ہو لشر کی ایک چرمی بدھی فکس کر لی تھی اور وہ اس بدھی کو کندھے پر ڈال کر یوں چلتے تھے جیسے انہوں نے پستول ٹوکایا ہوا ہو۔ تنگیاب گھاٹی سے اترتے ہوئے اس ظالم کیس نے ہنو کے مار مار کر ان کا پہلو زخمی کر دیا لیکن وہ ہنسی خوشی ہمارے ساتھ نیچے اترتے گئے۔“

”گو سٹنگر مرائل نے لڑائی کا نقشہ بدل دیا تھا اور افغان مجاہد سٹنگر چلانے کے ایسے ماہر ہو گئے تھے کہ اس کے موجد بھی ہنگام دار و گیر اس کی باریکیوں سے اس قدر واقف نہ ہوں گے تاہم لوجوانوں کے مقابلے میں بڑی عمر کے افغان اس کو زیادہ بہتر انداز میں چلاتے تھے اور اس سے سو فیصد مطلوبہ نتائج حاصل کرتے تھے۔ پھر بھی روس ایک سپر پاور تھی اور اس کے اندر غرور کی ایسی تزچہ تھی کہ اسے پورے طور پر پسپا کرنا بھی دور تھا۔“

میں نے طاہوت کی لمبی گفتگو کو بیچ ہی میں کاٹتے ہوئے کہا ”لیکن وہ اس وقت کہاں ہیں۔ میرے گورو میرے مرشد میرے وطنی میرے ہادی؟“

اس نے کہا وہ ابھی وہیں ہیں۔ افغانستان میں۔ سنگانہ کے علاقے میں گاؤں کے ساتھ

والی چھوٹی بستی میں.....“

اور سنگنہ کہاں ہے؟“ میں نے جیتابی سے پوچھا۔
 ”پہنچ شیر کا ایک گاؤں ہے۔“ طاہر بولا ”ایک طرح سے ہمارا ہیڈ کوارٹر تھا لیکن پھر
 ہم کو یہاں سے بھاگنا پڑا۔“
 ”کیوں؟ بھاگنا کیوں پڑا؟“

”اے روسیوں نے مل ڈوز کر کے ’کھنڈر بنا ڈالا۔ سارے گھر گرا دیے۔ بہت سے
 لوگ مارے گئے باقی کے عورتوں اور بچوں کو لے کر بھاگے۔“

پھر وہ سنگنہ کی یاد میں کھو گیا اور کہنے لگا ”یہ ایک بہت ہی خوبصورت بستی تھی جہاں
 میرے نضیال کا گھر تھا۔ ہمارے گھر کا صحن بہت کھلا تھا جس میں پاکستان تھے اور اعلیٰ درجے
 کے انگور پیدا ہوتے تھے۔ ساری کھپ ستمبر کے مہینے میں پک کر بے حد میٹھی اور لب دوز
 ہو جاتی تھی۔ ایسے انگور جنت میں ملتے ہوں تو شاید ’ورنہ اس دنیا میں سوائے سنگنہ کے اور
 کہیں نہ ملتے تھے۔ لیکن اب سارے پاکستان اجڑ چکے ہیں اور وہاں انگور نام کی کوئی شے
 دستیاب نہیں۔“

پھر وہ خاموش ہو گیا اور بڑی دیر تک اسی طرح سے خاموش بیٹھا رہا۔
 میں نے دیکھا اس کے چہرے پر کرب کے آثار پیدا ہونے لگے تھے اور وہ شدت غم
 سے کانپنے لگا تھا۔ مجھ میں اس سے کچھ پوچھنے کی ہمت نہ ہوئی۔
 اس نے اپنے چہرے پر دعائے تگنے کے انداز میں ہاتھ ملے اور مطمئن ہو کر بولا ”روسی
 ہماری بستی سے میرے والد کو پکڑ کر لے گئے۔ اس پر پٹرول کا چپا ڈالا اور پھر اس کو دیا سلائی
 دکھا دی۔“

میرا والد جلد رہا، بھختارہا، سنگنہ رہا لیکن اپنی جگہ سے نہیں ہلا دیں کھڑے کھڑے کوئلہ
 ہو گیا۔ روسیوں کا خیال تھا مرنے سے پہلے وہ ان کو قصہ بیل دکھائے گا اور وہ تالیاں بجا بجا
 کر اپنی بھدی دھن پر فتح کا ترانہ گائیں گے لیکن ایسا نہیں ہوا..... اس کے بعد میرے چاروں
 بھائی روسیوں کے خلاف لڑتے ہوئے شہید ہو گئے۔ ایک بھائی کاٹل جیل میں ہے اور میں
 یہاں ہوں۔“

پھر اس نے اچانک پوچھا ”اپنے مرشد سے ملو گے؟“

میں نے سینے پر ہاتھ مار کر کہا ”ضرور..... ہر حال میں..... ابھی اسی وقت!“

اس نے کہا: کل تو چترال کی فلاسٹ نہیں ہے۔ پرسوں چلیں گے۔“
 آپ اندازہ نہیں کر سکتے۔ بلکہ کوئی بھی نہیں کر سکتا کہ میں نے کس مشکل سے یہ وقت
 گزارا اور کیسے کیسے گھڑی دیکھ کر اور بازار کے چکر لگا کر رات کو دن میں اور دن کو رات میں
 تبدیل کیا۔ میں تو انڈیا کا ویزا اور گواہانی تک پہنچنے کی سفارشی چٹھی لینے آیا تھا اور مجھے اس سے
 بالکل الٹی سمت سفر اختیار کرنے کا حکم ہو گیا۔..... حکم بھی عجیب سمندر ہے جب پھیلتا ہے تو ہر
 فیصلہ ہر حکمت ہر منطق ہر منصوبہ اور ہر تجویز اس کی لپیٹ میں آ جاتی ہے۔ جب لہر واپس
 جاتی ہے تو ریت پر کوئی نشان بھی باقی نہیں رہتا۔ سارا ساحل پھر سے کنوہرا ہو جاتا ہے۔

چترال پہنچ کر طالبان نے مقامی مرکز سے تین برقدار غلام نبی احمد شاہ اور اعظم اپنے ساتھ لیے اور ہم شام کے اندھیرے میں ان کے مانوس راستے سے نورستان کی طرف اترنے لگے۔ اتنا سببیدل سفر میں نے اس سے پہلے کبھی نہیں کیا تھا۔ چترال سے سیدھے پیشہ واک وہاں سے جنوب کی جانب برگ مقل اور پھر وہاں سے درہ سم کے راستے کانتی واک کی جانب۔ سفر کے دوران ہم نے ایک رات پا پرک کے چائے خانے میں بسر کی۔ غلام نبی بتا رہا تھا کہ میں امام صاحب کا رہنے والا ہوں اور چار درہ کے مقابلے میں مجاہدین کے ساتھ تھا جب ایک سو ستر روسی ٹینکوں نے چار درہ میں داخل ہو کر یکے بعد دیگرے فائر کھول دیا۔ مجاہدین ان کا مقابلہ کرنا چاہتے تھے اس لیے ہم گاؤں کے اندر مختلف مقامات پر پھیل گئے اور مقابلہ شروع ہو گیا۔ جب ہم نے چھتیس روسی ٹینکوں کو تباہ کر دیا تو روسیوں نے شہریوں سے لڑنا شروع کر دیا۔ انہوں نے تین چار سو گھرتاہ کر دیئے تو مجاہدوں نے روسیوں کو گھیرے میں لے لیا اور ان پر نشانہ باندھ کر فائر کرنے لگے۔ عین اس وقت چالیس پچاس روسی جہاز پر اہاندہ کر کندوز کی طرف سے آئے اور انہوں نے سٹرک ٹنگ کر کے روسی محاصرین کے گرد مجاہدین کا گھیر اتوڑ دیا۔ اس جھڑپ میں ایک روسی جرنیل مارا گیا اور مجاہدین ہوائی حملے کی تاب نہ لاتے ہوئے پسپا ہو گئے۔

اپنے جرنیل کی موت کا بدلہ لینے کے لیے روسیوں نے قصبے کی اینٹ سے اینٹ بجا دی اور ساڑھے سات سو افراد کو گولیوں سے بھون دیا۔

روسی سپاہی بہت سے قالین، کیسٹ پلیئر اور نقدی لوٹ کر خوش ہو گئے۔ پھر انہوں نے نو عمر افغان لڑکوں کو درختوں کے ساتھ کھڑے کر کے گولیوں کا نشانہ بنایا اور قصبے کی عورتوں کی چھاتیاں کاٹ دیں۔

غلام نبی نے کہا ”یہ روسی سارے خوک صفت انسان ہوتے ہیں۔ نہ ان کے دلوں میں رحم ہوتا ہے نہ ان کے سروں پر رحمت ہوتی ہے۔ ان کی شکل و صورت تو انسانوں جیسی ہے لیکن یہ انسان ہوتے نہیں۔ بس ایسے ہی انسان نما لگتے ہیں۔۔۔۔۔ انہوں نے افغانستان پر ایسے ایسے ظلم کئے ہیں کہ کوئی ان کی روداد لکھ نہیں سکتا۔ لکھے گا تو درمیان میں ہی بدل کر مر جائے گا۔ ہم ابھی یہ باتیں کر رہے تھے کہ چائے خانے کے لڑکے نے آکر کہا ”ہمارے اوپر سے روسی جہاز گزر رہے ہیں۔“

طاہوت نے دونوں کانوں کے پیچھے ہاتھ کر کے غور سے سننے کی کوشش کی تو غلام نبی اور احمد شاہ نے ایک ساتھ کہا ”غور کرنے کی کیا ضرورت ہے ان کی گھوکر تو صاف سنائی دے رہی ہے۔“

واقعی ان کی گھوکر صاف سنائی دے رہی تھی اور وہ بہت نیچی پرواز میں بہتی کے اوپر سے گزر رہے تھے۔

اعظم نے کہا ”سارے واپس نہیں جاسکیں گے۔ اگلے موڑ پر کوئی سنگڑ ان سے ٹکرائے گا ضرور۔ اور جب ایک کھڑا کا ہو گیا تو پھر کئی عاشق مزاج سنگڑ بوسہ بازی کے لیے اوپر لپک آئیں گے۔“

ہم ابھی یہ باتیں کر رہے تھے کہ چائے خانہ کے مالک نے لڑکے کو بھیجا کہ مہمانوں سے کہئے کہ چار پائیوں سے اٹھ کر بڑے پتھروں کی اوٹ میں چلے جائیں ”مصافحہ“ شروع ہو گیا ہے۔“

طاہوت نے اپنا تکیہ اٹھاتے ہوئے مجھ سے کہا ”اپنا تکیہ اور چادر لے لیں۔ آپ نے پتھروں پر کوئی رات نہیں گزاری ہوگی۔ یہ بھی خدا کی ایک رحمت ہے۔“

ہم اپنے اپنے تکیے اٹھا کر کھڑے پتھروں کی اوٹ میں چلے گئے اور ہم سے تھوڑی دور بمباری بھی ہوتی رہی اور نشانہ بازی بھی اپنے عروج پر رہی۔ غلام نبی اور اعظم خراسانی نے عادی تھے لیکن احمد شاہ اپنی نیند سویا ہوا تھا۔ گہری اور مٹھی نیند۔ دنیا دافنیا سے بے خبر۔ طاہوت حق میزبانی ادا کرنے کے لیے میرے ساتھ جاگ رہا تھا اور مجھ سے بار بار کہہ رہا تھا ”یہ آپریشن ہم سے کافی دور ہے۔ خطرے کی کوئی بات نہیں۔ لیکن پھر بھی بے آرامی اور بے لطفی کا وقت ضرور ہے۔ آئی ایم سوری۔“

صبح جب ہم پتھروں کے اندر سے براہ ہوئے تو موسم بڑا صاف اور ماحول بالکل

شفاف تھا۔ دھوپ نکل آئی تھی اور ہر طرف ایسا سکون تھا جیسے یہاں کچھ ہوا ہی نہ ہو۔ ہم پہاڑوں میں گھر سے سبزے کی بخت سے حزین علاقے سے گزر رہے تھے۔ طاہر اور غلام نبی میرے آگے تھے اور اعظم اور احمد شاہ میرے پیچھے۔ راستہ بھرا انہوں نے یہی التزام رکھا تھا۔ اتنا لبا ستر پیدل طے کرنے سے میرے پاؤں متورم ہو گئے تھے اور تھکاوٹ کی وجہ سے میرے قدم ڈگمگانے لگے تھے۔ لیکن یہ عزت کا معاملہ اور محبت کا مظاہرہ تھا میں کسی طرح سے بھی اپنی ماندگی ان پر ظاہر نہیں ہونے دیتا تھا۔

کوئی ایک ڈیڑھ میل چلنے کے بعد طاہر نے کہا ”آپ کے پیشوا ستر باہلی سنگھ اس علاقے میں بہت مشہور تھے۔ لوگ انہیں ”پاچے والا جوگی“ کہہ کر پکارتے تھے۔ وہ صبح ایک پہاڑی نیلے کی چونچ پر بیٹھ کر اپنے کلا رنٹ پر کوئی مشکل ساراگ بجاتے تھے اور شام کے وقت کسی اور پہاڑی پر چڑھ کر ایسی سواگتی دھن بجاتے کہ جھکے ہارے کسان زخمی مجاہد اور بھوکے ڈھور ڈنگر بستی کی طرف آتے ہوئے شادمانی اور کامرانی سے بھر جاتے تھے۔ میں نے ہوائی حملوں کے درمیان کئی مرتبہ ان کو اسی طرح پہاڑی پر بیٹھے تائیں اڑاتے اور بدن لہراتے دیکھا تھا جب کہ ارد گرد کی عورتیں اور بچے پکار پکار کر ان کو اتر آنے کے لیے اور چھپ جانے کے لیے کہتے تھے۔ کئی مرتبہ بڑی عمر کی عورتیں انہیں پتھر مار مار کر اور گالیاں دے دے کر نیچے اتر آنے کو کہتی تھیں لیکن ان کو کچھ سنائی ہی نہ دیتا تھا۔ وہ اپنی توتی کا منہ اوپر اٹھا کر ہم پھینکتے طیاروں کو منع کرتے جاتے تھے اور ان کی منائی کی کڑک ’دھڑک اور پھر عاجزی‘ بے بسی اور لاچارگی کے بین پہاڑوں کے اندر اتنی شدت سے گونجنے لگتے تھے کہ طیاروں کے اندر گولہ پھینکنے والی مشینیں رججک چاٹ جاتی تھیں۔

یہاں کے لوگ تو نہیں جانتے لیکن میں نے ہر مرتبہ بھرے ہوئے جہازوں کو بڑی شرمندگی کے ساتھ واپس جاتے ہوئے دیکھا۔

میں نے کہا ”لیکن ان کی ملاقات میں اب کتنی مسافت حاصل ہے۔“
طاہر نے کہا ”ابھی تو کچھ دیر ہے اور کچھ لمبا ہی فاصلہ ہے لیکن ان سے آپ کی ملاقات آج دوپہر سے پہلے ہو جائے گی۔“

”اور اگر وہ بستی میں نہ ہوئے۔۔۔۔۔ پھر!“ میں نے خوفزدہ ہو کر پوچھا۔
”انہیں کہیں اور کہاں جاتا ہے“ غلام نبی نے یقین سے کہا ”بستی کے لوگ ان کو دور جانے ہی نہیں دیتے۔“

ہمارے دائیں ہاتھ پر ایک چھوٹا سا گاؤں بمباری سے زمین بوس ہو چکا تھا۔ کچے کچے گھر سب مسار ہو چکے تھے۔ پہاڑ کی اوٹ پتھر کی ایک گرائڈیل دیوار کو سہارا دے کھڑی تھی۔ اس دیوار کے ساتھ ایک کمرہ اپنی نارمل صورت میں موجود تھا۔ جن لوگوں کے یہاں گھر تھے وہاں اب انہوں نے جھوپڑیاں اٹھالی تھیں۔ کچھ نجیف و نزار بکریاں اور دنبے ان جھوپڑیوں کے گرد بندھے تھے۔ عورتیں کھانے پکانے میں مصروف تھیں۔ لڑکے بالے قریب قریب کھیل رہے تھے اور سارے گاؤں پر مایوسی اور پشیمانی کی فضا مسلط تھی۔

طاہوت نے وہاں رک کر ہاتھ کے اشارے سے کہا ”یہ اس بستی کے سردار کا گھر تھا۔ اس کی خوبصورت بالکنی پر اخروٹ کا ایک گرائڈیل درخت چھایا ہوا تھا جس میں بے شمار پرندے شام کے وقت بسر ایلے تھے۔ بالا خانے کے آخر میں ایک صاف ستھری بیت الخلا تھی جو افغانستان کے دیہی علاقوں میں ایک کیاب چیز ہے۔۔۔۔۔ ہم اس پہاڑ کی اوٹ میں گھات لگا کر بیٹھے تھے۔ ہمیں اطلاع ملی تھی کہ سہ پہر کے قریب روسیوں کی ایک جیپ اس طرف ریکی کرنے آئے گی جس پر واپسی کے سارے راستے مسدود ہونے بہت ضروری ہیں کہ وہ یہاں سے کوئی اطلاع لے کر اپنے یونٹ تک نہ پہنچ سکیں۔ یہ کام کچھ ایسا مشکل نہیں تھا۔“

تین بج کر کچھ منٹ پر یہ جیپ آئی۔ اس کے چاروں کناروں پر آٹومیک مشین گنیں لگی تھیں اور اس میں پانچ روسی سوار تھے۔

ہم اپنی اپنی کلاشنکوف سنہیال کر اڑت ہو گئے۔

جیپ رکی اور اس میں سے تین روسی اتر کر اور اپنی آٹومیک بستی کی طرف تان کر آگے بڑھے۔ دو لڑکے خوفزدہ، متحس، حیران ان کے سامنے آگئے۔ ایک بڑا تھا کوئی دس چار سال کا ایک چھوٹا بچہ ساڑھے پانچ سال کا۔ ایک روسی سپاہی نے جھوٹے کو کندھے سے پکڑ کر اپنی طرف اشارہ کیا اور پوچھا ”دوست کہ دشمن؟“

چھوٹے بچے نے خوف سے کانپتے ہوئے کہا ”دوست۔“

روسی نے اس کے کندھے پر تھپکی دی تو اس کے بڑے نے زمین پر نفرت سے تھوک کر کہا ”دشمن دشمن!!“ اور پھر سر اونچا کر کے کھڑا ہو گیا۔

دوسرے سپاہی نے آگے بڑھ کر زور سے اس کے منہ پر ملنا چد مارا اور زمین پر اچانک بوٹ مار کر کہا ”دوست! دوست!!“

اس لڑکے نے پھر کہا ”دشمن دشمن۔“

سپاہی نے اسے گریبان سے پکڑ کر زمین پر پٹخا اور اس کی پسلیوں میں زور کا ٹھنڈا مارا۔
لڑکا درد سے چیخا اور چیختے ہوئے بولا "دشمن دشمن!!"

چھوٹا لڑکا اونچے اونچے رونے لگا لیکن کوئی اس کی مدد کو نہ آیا۔ بہتی کے اندر عورتیں زیادہ تھیں اور انہوں نے خوف کے مارے دردازے بھیڑ رکھے تھے۔ ہم لوگ پہاڑ کی اوٹ میں ایسے اینگل پر تھے کہ، دوسری سپاہی ہماری زد میں نہیں تھے۔

جب زمین پر پڑے لڑکے پر ایک سپاہی نے اپنا بوٹ رکھ کر اسے مسلاتا دوسرے نے آکر اس کے گھٹنے پر ہاتھ مارا اور پاؤں اٹھانے کے لیے کہا۔

پاؤں اٹھا تو لڑکا بھی اٹھ کر کھڑا ہو گیا۔ اس رحل سپاہی نے جس نے لڑکے پر سے ٹانگ اٹھوائی تھی لڑکے کو کان سے پکڑ کر اور دو تین مرتبہ اس کے سر کو جھٹکے دے کر اسے اخروٹ کے ایک درخت کے پاس لے گیا۔ اس نے لڑکے کا سر اخروٹ کے تنے سے لگا کر جیب سے ایک کیل نکالی اور اسے لڑکے کے کان پر رکھ کر اپنی آٹوینک کے دتے سے اسے تنے میں ٹھونک دیا۔ لڑکے کے کان سے خون کی دھار بہہ نکلی۔

دوسری سپاہی نے ہنستے ہوئے پوچھا "دوست کہ دشمن۔"

لڑکے نے ایک مرتبہ پھر تھوکا اور کہا "دشمن دشمن۔"

جب ایک سپاہی نے لڑکے کی طرف اپنی نالی کا رخ کیا تو گھروں کے اندر چھپی ہوئی عورتوں نے نالہ و فریاد سے آسمان پر اٹھالیا۔ پھر پتہ نہیں کیا ہوا میرے پاس ایک ہیولا سا لپکا اس نے میرے ہاتھ سے میری کلا شکوف چھین کر باہر چھلانگ ماری۔

مجھے تم پنجابی لوگوں کی ایک گندی سی گالی سنائی دی۔ اس کے ساتھ عین سامنے سے کلا شکوف چلی اور تینوں دوسری فوجی آن واحد میں ڈھیر ہو گئے۔ جیب میں بیٹھے ہوئے دونوں روسیوں نے ہماری طرف فائر کھول دیا۔ میں بے ہتھیار ہونے کی وجہ سے اور اوٹ میں ہو گیا اور میرے چاروں ساتھی دشمن پر جملہ آور ہونے کی کوشش میں ایک ایک کر کے شہید ہو گئے۔

پھر میں نے گرنٹھی کی آواز میں "یا علی" کا ایک دیوانہ وار نعرہ سنا اور جیب کی طرف سے فائر بند ہو گیا۔ لڑکے نے درخت سے اپنا کان چھڑوانے کے لیے سر کو زور سے جھٹکا اور پٹخا ہوا لبو لبان کان لے کر میرے پاس اوٹ میں پہنچ کر اونچے اونچے روتے ہوئے بولا "دشمن فنا ہو گیا۔ ہمارے مجاہد بھی شہید ہو گئے۔ پانچوں کے پانچوں شہید۔ باجے والا جوگی بھی شہید

ہو گیا۔“

”میں تڑپ کر باہر نکلا۔ مختصر سی زمین لاشوں سے اُٹی پڑی تھی۔ بھائی اقبال سنگھ گرنختی نے میری کلاشکوف کو مضبوطی کے ساتھ سینے سے لگایا ہوا تھا اور ان کی پگڑی کے دو تین بل کھل گئے تھے۔

جب ہم بستی کے قبرستان میں گئے تو طاوت نے ایک الگ تھلک قبر کی طرف اشارہ کر کے کہا ”لیجئے سر یہاں رہتے ہیں آپ کے مرشد۔ آپ انہیں ڈھونڈنے اتنی دور گواہائی جا رہے تھے۔“

میں نے طاوت کی بات کا کوئی جواب نہ دیا اور گم سم قبر کی طرف دیکھنے لگا۔ اس نے کہا ”ہمیں معلوم ہے سکھ لوگ بھی اپنے مردوں کو ہندوؤں کی طرح جلاتے ہیں لیکن یہاں مشکل تھی اس لیے ہم نے ان کو بھی مجبوراً دفن کر دیا۔ انہی کپڑوں میں اور اسی لباس میں جو وہ پہنے ہوئے تھے..... اس علاقے کے لوگ اب ان کو پہلے سے بھی زیادہ یاد کرتے ہیں۔ بڑا ہی دلیر انسان تھا حالانکہ باجہ بھانے والا تھا۔“

جب میں نے اس کی کسی بات کا کوئی جواب نہ دیا تو اس نے مجھے تسلی دینے کی خاطر میرے کندھے پر ہاتھ رکھ کر کہا ”ہم نے ان کا کلارنٹ بھی انہی کے ساتھ دفن کر دیا! ٹھیک ہے؟“

میں نے آہستہ سے اثبات میں سر ہلایا اور پھر ہم ہولے ہولے قدم اٹھاتے قبرستان سے باہر آ گئے۔